

12819 - سہاگ رات خاوند سے جادو ختم کرنا

سوال

ہمارے ہاں مصر میں جب کوئی شخص شادی کرتا ہے تو سہاگ رات بیوی کے حقوق ادا نہیں کرتا، اور اس کی دلیل یہ دیتا ہے کہ اسے جادو ہے جسے وہ بندش کا نام دیتے ہیں اور بیوی کے قریب جانے سے بندھا ہوا ہے، اس لیے اس جادو کو ختم کرنے کے لیے کوئی چیز ضرور ہونی چاہیے، کیا یہ بات صحیح ہے؟

پسندیدہ جواب

الحمد لله.

یہ ضروری نہیں، لیکن ایسا ہو بھی سکتا ہے، بعض لوگوں کی آزمائش ہوتی ہے کہ اس پر کوئی دوسرا جادو کر دے جس سے وہ اپنی بیوی کے پاس نہیں جا سکتا، کیونکہ اللہ عزوجل کا فرمان ہے:

پھر ان سے لوگ وہ سیکھتے جس سے خاوند اور بیوی میں جدائی ڈال دیں اور دراصل وہ اللہ کی مرضی کے بغیر کوئی نقصان نہیں پہنچا سکتے البقرة (102).

لیکن جب وہ شرعی دعائیں استعمال کرے تو اللہ سبحانہ و تعالیٰ اسے جادو وغیرہ سے محفوظ رکھتا ہے، اور اگر اس کو جادو ہو تو وہ بھی اس سے ختم کر دیتا ہے، اسے چاہیے کہ وہ اپنے اوپر آیت الکرسی اور سورة الفاتحہ اور جادو والی آیات اور سورة قل هو اللہ احد، اور قل اعوذ برب الفلق اور قل اعوذ برب الناس پڑھ کر دم کرے ان شاء اللہ جو کچھ ہے وہ زائل ہو جائیگا، اس کا تجربہ بہت کیا گیا ہے کہ ان سے جادو ختم ہو جاتا ہے۔

اور نيك و صالح شخص کوئی اچھا قاری جس کے متعلق خیر و بہلائی کی امید رکھی جاتی ہو وہ بھی دوسرے کو یہ آیات پڑھ کر دم کر سکتا ہے، وہ یہ آیات پانی پر پڑھے اور مریض اس پانی کو پیئے اور اس سے غسل بھی کرے ان شاء اللہ اس کا مرض جاتا رہے گا، یا پھر وہ ان آیات کو پڑھ کر مریض پر پھونک مار کر دم کرے، ان شاء اللہ اسے اللہ کی جانب سے شفا نصیب ہو گی، یہ سب عافیت کے اسباب میں شامل ہوتے ہیں۔